

Документ за услуга
БОНИЕР ДООЕЛ
бр. 0307-25/21
24.03.2021 год.
КУМАНОВО

РЕПУБЛИКА СЕВЕРНА МАКЕДОНИЈА
ОПШТИНА КОЧАНИ
бр. 05-17113
18.03.2021 год.
КОЧАНИ

ДОГОВОР

Склучен помеѓу:

1. Општина Кочани, со седиште на ул. „Раде Кратовче“ бр.1 Кочани, застапувана од Градоначалникот на општина Кочани, Г-дин Николчо Илијев, (во понатамошниот текст: **Корисник на услугата**) и

2. Друштво за авио услуги БОНИЕР ДООЕЛ Куманово, со седиште на ул., „Октомвриска револуција“ бр.32/13 Куманово, со ЕМБС 5136342 и ДБ 4017996100744, жиро сметка 380406815602173, депонент на ПроКредит банка, застапувано од управителот Бојана Михајловска (во понатамошниот текст: **Вршител на услугата**).

ПРЕДМЕТ НА ДОГОВОРОТ

Член 1

Предмет на овој Договор е

ДЕЛ2. Авио третирање со водно растворлив широкоспектарен инсектициден препарат за третирање на комарци, одобрен од Биро за лекови.

од предметот на набавка на услуги:

Терестичко дезинсекционо и ларвицидно третирање на комарци и авио третирање на комарци

Предметот на договорот опфаќа вршење на авио специјализирана услуга исфрлување на хемиски средства и вода од воздухоплов за уништување на инсекти (комарци) со набавка на еколошко средство за уништување на комарци одобрено од релевантни надлежни институции во Република Северна Македонија (широкоспектарен инсектициден препарат за третирање на комарци, одобрен од Биро за лекови).

Предметот на набавката од ст.1 на овој член е описан во техничката спецификација, составен дел на Тендерската документација изработена од Корисникот на услугата за спроведување на Поедноставена отворена постапка, со објавување на оглас бр.00618/2021 од 26.01.2021 год., објавен на ЕСЛН, а врз основа на Одлука за јавна набавка од 25.01.2021 год..

ВРЕДНОСТ НА ДОГОВОРОТ

Член 2

Носителот на набавката, услугите од чл. 1 од овој Договор, ќе ги изведе за вкупна цена од **1.292.000,00 денари без пресметан данок на додадена вредност**.

Данокот на додадена вредност на износот од ст.1 на овој член изнесува **232.560,00** денари или

- вкупната вредност на Договорот за јавната набавка со вклучен ДДВ од 18 % изнесува: **1.524.560,00** денари.

Доколку фактурата не содржи придружни документи: извештај/потврда за извршена услуга истата нема да се наплати и ќе му биде вратена на Вршителот на услугата како некомплетна и несоодветна.

НАЧИН, РОК И МЕСТО НА ВРШЕЊЕ НА УСЛУГИТЕ ПРЕДМЕТ НА ДОГОВОРОТ

Член 4

Услугите, предмет на овој договор Вршителот на услугата ќе ги врши сукцесивно за период од 12 месеци.

Член 5

Вршителот на услугата е должен предметот на договорот да го изврши по поднесено писмено барање од Корисникот на услугата. За уредно поднесено писмено барање се смета и барањето заверено со потпис и печат доставено преку факс или е-маил во скенирана форма или pdf формат.

Вршителот на услугата е должен да пристапи кон вршење на услугите согласно техничката спецификација, а описаны во писменото барање, во рок од најмногу работни 2 дена сметано од приемот на барањето, освен при лоши временски услови.

ПРАВА И ОБВРСКИ НА ВРШИТЕЛОТ НА УСЛУГАТА И КОРИСНИКОТ НА УСЛУГАТА

Член 6

Вршителот на услугата се обврзува услугата, предмет на овој договор, да ја врши крајно професионално, совесно и одговорно, со внимание на добар стручњак, а во согласност со позитивните законски прописи и стандарди за овој вид на струка.

Член 7

Вршителот на услугата се обврзува услугата да ја изврши согласно барањето на корисникот на услугата на начин и услови утврдени во чл.5 од овој договор.

Член 8

Заради следење на реализацијата на услугите предмет на овој договор, Корисникот на услугата ќе определи лице/а вработено/и во општинската администрација и ќе ангажира стручни лица претставници од Центарот за јавно здравје Кочани за контрола и надзор на активностите кои треба да ги спроведе Вршителот на услугата.

Лицата за надзор ќе присуствуваат во целиот процес на подготвување и преземање на дејствијата за спроведување на постапката за третирање и тоа при полнење на средство за дезинсекција кое ќе се користи за дезинсекциско третирање и при вршење третирање со одобреното средство.

Член 9

Вршителот на услугата се обврзува да не го попречува присуството на лицето определено од Корисникот на услугата за вршење проверка и надзор при полнењето со средство за дезинсекција и следење на текот на целата постапка.

Вршителот на услугата се обврзува да се придржува кон упатството за употреба на средство за дезинсекција издадено од производителот на средството за дезинсекција.

РАСКИНУВАЊЕ НА ДОГОВОРОТ

Член 19

Доколку Вршителот на услугата не ја исполнити својата обврска во определениот рок утврден во барањето од корисникот на услугата, Корисникот на услугата има право писмено да го извести Вршителот на услугата за дополнително оставен рок од 1 /еден/ ден за исполнување на обврската. Ако Вршителот на услугата не ја исполнити својата обврска во определениот рок, не ја исполнити обврската ни во дополнителниот рок, корисникот на услугата има право да го раскине договорот и да бара наплата на договорна казна и право на надомест на штета.

Овој договор може да се раскине со исполнување на условите за раскинување на двостран облигационен договор согласно Законот за облигациони односи во Република С.Македонија.

Член 20

Договорните страни се согласни дека во случај на еднострано раскинување на овој договор од страна на Вршителот на услугата или неисполнување на неговите обврски, Корисникот на услугата има право на надомест на сите трошоци што се во врска со предметот на договорот, право на договорна казна и надомест на штета.

ДОГОВОРНА КАЗНА

Член 21

Вршителот на услугата ќе му плати на корисникот на услугата определен паричен износ - договорна казна, ако:

- не ја исполнити својата обврска, или
- задоцни со нејзиното исполнување.

Договорната казна се определува во износ од:

- 0,1 % од вкупната вредност на овој договор со вклучен ддв доколку Вршителот на услугата доцни или неурено ги извршува услугите предмет на овој договор, за секој ден задоцнување, ако услугите не се извршат во утврдениот рок, и
- 5 % од вкупната вредност на овој договор со вклучен ддв во случај на целосно неизвршување /неисполнување на услугите/обврските предмет на договорот.

Договорната казна ќе се определи врз основа на ст.2 ал.1 или ал.2 од овој член во зависност од евентуално настанатите околности, а ќе се пресметува од моментот на настанувањето на условите од ставот 1 на овој член, за што договорниот орган веднаш писмено ќе го извести носителот на набавката.

ЗАВРШНИ И ОПШТИ ОДРЕДБИ

Член 22

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Анекс Договор кон основниот Договор.

Дополнувањата и измените на овој договор се важечки ако се направени во писмена форма и ако се потпишани од двете договорни страни.



Општина Кочани

Ул.Раде Кратовче бр.1 * 2300 Кочани * Република Северна Македонија
Tel. +389(0)33/274-001 * Faks .+389(0)33/273-542
www.kocani.gov.mk info@kocani.gov.mk

9. ТЕХНИЧКИ СПЕЦИФИКАЦИИ

За Терестичко дезинсекционо и ларвицидно третирање на комарци, и авио третирање на комарци

Предметот е делив на два дела и тоа:

ДЕЛ1. Терестичко дезинсекционо и ларвицидно третирање на комарци со водно растворлив широкоспектарен инсектициден препарат за третирање, одобрен од Биро за лекови, како и рачно третирање на зелени површини против инсекти (комарци, крлежи, болви ...), по потреба.

Услугата опфаќа терестичко дезинсекционо и ларвицидно третирање против комарци **со набавка на еколошкото средство за уништување на комарци** (водно растворлив широкопојасен инсектициден препарат за третирање на комарци одобрен од Биро за лекови), одобрено од релевантни надлежни институции во Република Македонија како и рачно третирање на зелени површини против инсекти (комарци, крлежи, болви ...) по потреба.

1. Терестичко дезинсекционото третирање на комарци опфаќа прскање со машини прскалки на вкупна површина од 1800 хектари на подрачјето на општина Кочани во неколку термини, но максимум 6 третмани со опфат од по 300 хектари во населените места од полскиот и ридскиот дел на општината. Договорниот орган не е обврзан во целост да ја изврши оваа услуга, истата ќе се реализира според потребите на договорниот орган и во зависност од временските услови.

2. Ларвицидното третирање ќе се врши по течението на Кочанска река од градот кон брана Градче, низводно од градот и на локации со застојни води. За истото се планира да се употребат вкупно 60 килограми ларвицидно средство на вкупна површина од 24 ха со реализација во максимум 4 третмани (од месец март до месец јуни) со користење на одобрено ларвицидно средство кое го набавува економскиот оператор, со употреба на минимум 2,5 кг. средство по хектар. Секој поединечен третман да се врши со 15 кг. ларвицидно средство на површина од 6 хектари (2,5 кг по хектар). Договорниот орган не е обврзан во целост да ја изврши оваа услуга, истата ќе се реализира според потребите на договорниот орган и во зависност од временските услови.

3. Рачно третирање на зелени површини против инсекти (комарци, крлежи, болви...) ќе се врши по потреба, сукцесивно според потребите и по барање на договорниот орган, вообичаено пред одредени настани и манифестиации кои се одвиваат на јавни површини. Се планираат пет дезинсекции на површина од 2000m² до 5000 m². Договорниот орган не е обврзан да ја изврши оваа услуга (рачно третирање на зелени површини против инсекти), истата ќе се одвива според потребите на договорниот орган.



Општина Кочани

Ул. Раде Кратовче бр.1 * 2300 Кочани * Република Северна Македонија
Tel. +389(0)33/274-001 • Faks. +389(0)33/273-542
www.kocani.gov.mk info@kocani.gov.mk

- Динамика на третирање: динамиката ќе ја определи општината, истата ќе се реализира сукцесивно во периодот на времетраењето на договорот, а според потребите на Општина Кочани, во зависност од временските услови и наездата на комарци во тие периоди и во согласност со Програмата за спроведување општи мерки за заштита на населението од заразни болести во 2021 година (согласно Стручен елаборат од Центарот за јавно здравје Кочани) бр.09-2652/1 од 16.12.2020 година („Службен гласник на Општина Кочани“ бр.15/2020).
- Изведувањето на услугите треба да биде согласно прописите и стандардите, предвидени за овој вид на услуги во Република Северна Македонија.
- Услугите ќе се вршат сукцесивно, по поднесено писмено барање од договорниот орган. За уредно поднесено писмено барање се смета и барањето заверено со потпис и печат доставено преку меил во скенирана форма или pdf формат.

Рок на извршување на услугите: носителот на набавката е должен да пристапи кон вршење на услугите согласно техничката спецификација, а описаните во писменото барање, во рок до најмногу 2 работни дена од приемот на барањето.

Место на извршување на услугите: подрачје на општина Кочани.

Времетрасење на договор: 12 месеци.

Договорниот орган го задржува правото да не ја реализира вкупната вредност на договорот во целост, бидејќи набавката е сукцесивна и е во зависност од потребите на договорниот орган и временските услови. Договорниот орган го задржува правото да не ја реализира услугата предмет на оваа набавка во целост, бидејќи истата е во зависност од потребите на договорниот орган условена од временските (постудени или потопли климатски влијанија) услови кои претежно влијаат на зголемување или намалување на појавата и наездата на комарците на подрачјето на општина Кочани.

Во случај на неизвршување на услугите предмет на договорот во целост во тековната година истите може да се реализират и во наредната година (2022), по претходно писмено барање за реализација и одобрување од договорниот орган, во рамките на времетраењето на договорот.

Контрола/надзор над реализација на услугите предмет на јавната набавка: Заради следење на реализацијата на услугите од ДЕЛ1 на предметот на набавка договорниот орган ќе определи лице/а вработено/и во општинската администрација и ќе ангажира стручни лица претставници од Центарот за јавно здравје Кочани за контрола и надзор на активностите кои треба да ги спроведе носителот на набавката. Доколку носител на договорот за јавната набавка е ЦЈЗ Кочани, во контролата на реализацијата на предметните услуги ќе бидат ангажирани само лице/а вработено/и во општинската администрација, а во случај на потреба доколку Општината оцени може да ангажира други стручни лица од др.центри за јавно здравје и/или др.надлежни за тоа институции.



Општина Кочани

Ул. Раде Кратовче бр.1 * 2300 Кочани * Република Северна Македонија
Tel. +389(0)33/274-001 • Faks. +389(0)33/273-542
www.kocani.gov.mk info@kocani.gov.mk

ДЕЛ2. Авио третирање со водно растворлив широкоспектарен инсектициден препарат за третирање на комарци, одобрен од Биро за лекови.

Авио третирањето на комарци опфаќа прскање против комарци на **вкупна површина од 3400 хектари** на подрачјето на општина Кочани во **максимум 2 третмани годишно**.

- **Динамика:** динамиката ќе ја определи општината, истата ќе се реализира сукцесивно во периодот на времетраењето на договорот, а според потребите на Општина Кочани и во согласност со Програмата за спроведување општи мерки за заштита на населението од заразни болести во 2021 година (согласно Стручен елаборат од Центарот за јавно здравје Кочани) бр.09-2652/1 од 16.12.2020 година („Службен гласник на Општина Кочани“ бр.15/2020);
- Услугата опфаќа **вршење на авио специјализирана услуга** исфрлување на хемиски средства и вода од воздухоплов за уништување на инсекти (комарци) **со набавка на еколошко средство за уништување на комарци одобрено од релевантни надлежни институции во Република Северна Македонија** (широкопојасен инсектицид за третирање на комарци, одобрен од Биро за лекови).

Изведувањето на услугите треба да биде согласно прописите и стандардите, предвидени за овој вид на услуги во Република Северна Македонија.

Услугите ќе се вршат сукцесивно, по поднесено писмено барање од договорниот орган. За уредно поднесено писмено барање се смета и барањето заверено со потпис и печат доставено преку факс, меил, во скенирана форма или pdf формат.

Рок на извршување на услугите: носителот на набавката е должен да пристапи кон вршење на услугите согласно техничката спецификација описаны во писменото барање поднесено од договорниот орган во рок до најмногу 2 работни дена од приемот на барањето, освен при лоши временски услови.

Место на извршување на услугите: подрачје на општина Кочани.

Времетраење на договор: 12 месеци или до потрошување на вредноста на договорот во рамките на периодот на неговото времетраење.

Договорниот орган го задржува правото да не ја реализира услугата предмет на оваа набавка во целост, бидејќи истата е во зависност од потребите на договорниот орган и е условена од временските (постудени или потопли климатски влијанија) услови кои претежно влијаат на зголемување или намалување на појавата и наездата на комарците на подрачјето на општина Кочани.

Во случај на неизвршување на услугите предмет на договорот во целост во тековната 2021 година истите може да се реализират во наредната година (2022) година, односно во рамките на времетраење на договорот, по претходно



Општина Кочани

Ул.Раде Кратовче бр.1 * 2300 Кочани * Република Северна Македонија
Tel. +389(0)33/274-001 • Faks .+389(0)33/273-542
www.kocani.gov.mk info@kocani.gov.mk

писмено барање за реализација и одобрување од договорниот орган, а во рамките на времетраењето на договорот.

Контрола/надзор над реализација на услугите предмет на јавната набавка:

Заради следење на реализацијата на услугите од ДЕЛ2 на предметот на набавка договорниот орган ќе определи лице/а вработено/и во општинската администрација и ќе ангажира стручни лица претставници од Центарот за јавно здравје Кочани за контрола и надзор на активностите кои треба да ги спроведе носителот на набавката. Доколку носител на договорот за јавната набавка е ЦЈЗ Кочани, во контролата на реализацијата на предметните услуги ќе бидат ангажирани само лице/а вработено/и во општинската администрација, а во случај на потреба доколку Општината оцени може да ангажира други стручни лица од др.центри за јавно здравје и/или др.надлежни за тоа институции.

Раководител на Одделение за јавни дејности
Голубинка Георгиева

